

نبوی منہاج انقلاب

حفصہ نسرين

الحمد لله والصلوة والسلام على رسول الله وعلى آله واصحابه

ومن الاهام بعد :

تحقیق آدم کے بعد اللہ رب العزت نے صرف ذریت آدم کی مادی ضروریات کی تکمیل کا بہترین انتظام فرمایا بلکہ اس کے لئے رشد و بدایت اور روحانی تربیت کا بھی تکمیل و بہترین اہتمام فرمایا اور اس کام کے لئے انبیاء و رسول کی آمد کا سلسلہ جاری رکھا جو کہ اپنے اپنے ادوار میں اصلاح انسانیت کا کام کرتے رہے اور اپنی اپنی اقوام میں اصلاح کی ذمہ داری کو بطریق احسن پورا کرتے رہے۔ خود حضرت شعیب علیہ السلام کا قول،

جو کہ قرآن پاک میں موجود ہے، اس ذمہ داری اصلاح پر دلالت کرتا ہے۔ فرمایا:

﴿إِنَّ أُرِيدُ إِلَّا الْأَصْلَاحَ مَا اسْتَطَعْتُ ۚ وَمَا تَفْيِقُنِي إِلَّا بِاللَّهِ ۚ﴾

(ہود : ۸۸)

”میں تو اصلاح ہی کرنا چاہتا ہوں جس کا تک بھی میرا میں چلے۔ اور یہ جو کچھ میں کرنا چاہتا ہوں اس کا سارا الخمار اللہ کی توفیق پر ہے۔“

ہر دور میں انبیاء کے کرام کا یہ سلسلہ جاری رہا۔ تاہم ان انبیاء میں سے کوئی بھی نبی تمام دنیا کے لئے مبعوث نہ ہوئے تھے بلکہ مخصوص حالات میں مخصوص اقوام کی طرف مبعوث ہوئے، حتیٰ کہ حضرت عیسیٰ علیہ السلام کی بعثت ہوئی۔ ان کے بعد رفتہ رفتہ عام دنیا کے حالات اپنے امتر ہوتے گئے۔ اخلاقی، مذہبی، سیاسی گروپوں کا اعتبار سے دنیا کی حالت نہایت ہی ڈگر گوں تھی۔ انسان دھیرے دھیرے اشرف الخلقات کے مرتبے سے گر کر اسفل سافلین کے درجہ پر پہنچ چکا تھا۔ إِلَّا مَا شاء اللَّهُ -

روم کی عظیم سلطنت کے ٹکڑے ہو چکے تھے۔ اس کے نیم و حشائش آئین و قوانین بھی مسخ ہو کر اپنے مظلوم و مصائب کو اور بھی زیادہ مسیاہ موجود اور محاسن کو جو پسلے ہی بست

کم تھے معدوم و مفقود کر چکے تھے۔ ایران کی شہنشاہی قلم و فساد کا ایک مخزن بنی ہوئی تھی۔ چین و ترکستان خوزنیزی و خونخواری کا مامن نظر آتے تھے۔ ہندوستان میں راجہ اشوک اور راجہ سنتھ کے زمانے کا نظام و انتظام ناپید تھا۔ مہاراجہ بگرا جیت کے عمد سلطنت کا تصور بھی کسی کے ذہن میں نہیں آ سکتا تھا۔ نہ بدھ مذہب کی حکومت کا کوئی نمونہ موجود تھا نہ برہمنی مذہب کا کوئی قابل ذکر پڑتہ و نشان دستیاب ہو سکتا تھا۔ عارف بدھ کا نام عقیدت سے لینے والوں کی یہ حالت تھی کہ حکومت کے لائج، دنیا طلبی کے شوق اور ضعف کے نتیجہ میں سخت سے سخت قبل شرم حرکات کے مرٹکب ہو جاتے تھے۔ یورپ اگر ایک بیباپان گرگستان اور وہاں کے باشندے جیوانوں سے بھی بدتر خون آشام و مردم کش درندے تھے، تو عرب تمام عیوب و فسادات کا جامع تھا اور وہاں کے باشندے جیوانوں سے بھی بدتر حالت کو پہنچ چکے تھے۔ غرضیکہ دنیا کے کسی ملک اور کسی خط میں نسل انسانی اپنی انسانیت و شرافت پر قائم نظر نہیں آتی تھی اور بحر و برباد ماؤف ہو چکے تھے۔^(۱)

اور خود وہ خطہ، جہاں اللہ تعالیٰ نے آپ کو مبعوث فرمایا تھا، اس کی معاشرتی و اخلاقی حالت کیا تھی؟ وہ شاعر جس کا کلام عربوں کا مایہ افتخار ہے، صرف موجودہ زندگی کی لذتوں کے گیت گاتا تھا اور لوگوں کی اخلاقی خرابیوں کو شہرہ دیتا تھا، فکر فرد کسی کوئی تھی۔^(۲)

قانونِ فطرت ہے کہ جب تاریکی شب بہت بڑھ جاتی ہے تو یہ از خود اس بات کی غمازی کرتی ہے کہ اجالا ہونے کو ہے۔ لہذا ان بگڑے ہوئے حالات کاظمی تقاضا ایک انقلاب تھا۔ وہ انقلاب جو کہ ہادی اعظم ملکہ بیوی کے ذریعہ برپا ہوا۔ وہ انقلاب جس نے تاریخ انسانی کا دھارا موڑ دیا اور انسان کو حشرات الارض کی سی پستی میں سے اٹھا کر اور جو شریا تک پہنچا دیا۔

جہاں تاریک تھا ظلمت کدھ تھا سخت کالا تھا

کوئی پردے سے کیا نکلا کہ گھر گھر میں اجالا تھا

آنحضور ملکہ بیوی کے برپا کردہ انقلاب کے منہاج و خصائص پر بحث کرنے سے قبل مناسب ہو گا کہ انقلاب کے معنی و مفہوم کا جائزہ لیا جائے۔

انقلاب کا معنی و مفہوم

سان العرب میں انقلاب کے معنی اس طرح بیان کئے گئے ہیں :

والانقلاب الى الله عزوجل : المصير اليه والتحول وقد قلبه الله
اليه، هذا كلام العرب والانقلاب الرجوع مطلقاً^(۳)

المبجد میں انقلاب کے معنی یوں بیان کئے گئے ہیں : انقلب۔ ینقلب۔ انقلاب "الث
جانا، پلنا، مرنا، سرگون ہو جانا"۔^(۴) اور مفردات القرآن میں انقلاب کے معنی کچھ یوں
درج ہیں : الْانْقِلَابُ کے معنی پھر جانے کے ہیں۔^(۵) انقلاب کا مادہ قلب ہے۔
مندرجہ بالاتریفات سے واضح ہوتا ہے کہ انقلاب کے معنی مکمل تبدیلی اور کسی چیز کے اپنی
حالت سے پھر جانے کے ہیں۔ انقلاب ایک ایسا طرزِ عمل ہے جو کسی حالت و کیفیت میں
تبدیلی پیدا کرتا ہے۔ انقلاب مکمل تبدیلی اور پورے تغیر کا نام ہے۔^(۶) دوسرے الفاظ
میں انقلاب ایک ایسی زبردست اور ہنگامہ خیز تبدیلی کا نام ہے جس سے معاشرے کی تسلیم
شده بیادوں کوڈھا کراس کی تغیر و تشكیل نئے سرے سے کی جاتی ہے۔^(۷)

قرآن حکیم میں لفظ انقلاب کا استعمال

الله تعالیٰ سورہ حج میں فرماتے ہیں :

﴿وَإِنْ أَصَابَتْهُ فِتْنَةٌ فَأَنْقَلَبَ عَلَىٰ وَجْهِهِ ﴾ (الحج : ۱۱)
”اور اگر کیسے اس کو قتل پلٹ جاوے اور پر اپنے منہ کے“

اسی طرح فرمایا :

﴿أَنْقَلَبْتُمْ عَلَىٰ أَعْقَابِكُمْ﴾ (آل عمران : ۱۳۳)
”پھر جاؤ گے اپنی ایڑیوں پر“

اسی طرح الاعراف : ۱۱۹، یوسف : ۲۲، المطفین : ۲۱ اور الرتوہ : ۹۵ میں بھی انہی
معنوں یعنی پھر جانے، پلتئے اور لوٹئے کے معنوں میں استعمال ہوا ہے۔

حدیث میں لفظ انقلاب کا استعمال

آنحضرت مصطفیٰ ایک دعا کثرت سے پڑھا کرتے تھے اور آپ نے اس دعا کو پڑھنے کی
تائید بھی فرمائی ہے :

((یا مُقلِّبُ الْقُلُوبِ ثَبِّتْ قُلُبِیْ عَلَیْ دِینِکَ)) ^(۸)

"اے دلوں کو پھیرنے والے میرے دل کو اپنے دین پر بجاءے؟"

گویا جب ہم یہ کہتے ہیں کہ آنحضرت ﷺ نے انقلاب برپا کیا تو مراد یہ ہے کہ معاشرے کے مروجہ اصول و قوانین کو اٹ پٹ دیا اورئے انداز میں معاشرے کی شیرازہ بندی فرمائی۔ دنیا میں حضور ﷺ وہ واحد اور حقیقی قائد انقلاب تھے جنہوں نے دنیا کی تشکیل کا پرانا ڈھانچہ بدلتا اور دنیا کو سب کچھ نیا دیا۔ آپ نے دنیا کو ایک نیا معاشرہ، نیا نظام، نیا ضابطہ اور نیا انسان دیا۔ ^(۹)

آنحضرت ﷺ کی پیدا کردہ تبدیلی کو محض اصلاح نہیں کہا جا سکتا کیونکہ اصلاح کے معنی "درست کرنے" کے ہیں جب کہ آپ نے محض اصلاح کے بجائے تمام معاشرہ کی کیا پلٹ دی۔

انقلابِ نبویؐ کا آغاز

اس عظیم انقلاب کا آغاز غار حراء سے ہوا اور انقلابی نفرہ "لَا إِلَهَ إِلَّا اللَّهُ مُحَمَّدُ رَسُولُ اللَّهِ" تھا۔ مروجہ اصطلاحات سے بالکل ہٹ کر یہ ایک نیا جامع انقلابی نفرہ تھا جس سے کفار و مشرکین کے دل دہلے جاتے تھے۔ لاؤر الائکی لکاریہ ثابت کرتی تھی کہ یہ محض ایک مذہب کی نمائندگی نہیں بلکہ پورا ایک نظام ہے جو ایک مکمل ضابطہ حیات کا حامل ہے۔ اس انقلابی دعوت کا آغاز آنحضرت ﷺ نے اپنے گھر سے فرمایا۔ جوں جوں یہ دعوت پھیلتی گئی آنحضرت ﷺ کی مخالفت میں اضافہ ہوتا چلا گیا۔ جاء الصادق اور جاء الامین کئے والے ابتداءً آپؐ کو نظر انداز کرتے رہے اور آپؐ کے بارے میں یہ کہا کہ یہ ایک دور از کار باتیں سوچنے والا خطی ہے، ایک انقلاب پسند دیوانہ ہے۔ ^(۱۰)

اس کلمہ انقلاب میں ایک معبد کی عبادت کی دعوت تھی۔ اور عبادت محض مذہبی رسم کا نام نہیں، بلکہ ہر شعبہ زندگی میں الٰہی احکام و قوانین کی اتباع کا نام ہے۔ اسی وجہ سے ساکنان مکہ نے ابتداءً نظر اندازی اور تفحیک کے بعد ایک سخت رویہ اپنایا۔ یہ رویہ تشدد کا تھا۔ ہر کلمہ گو کو اور ہر اس شخص کو، جو اس انقلابی تحریک کا کارکن بن جاتا تھا، شدید مصائب کا سامنا کرنا پڑتا تھا، اذیتیں برداشت کرنا پڑتی تھیں۔ لیکن مسلمانوں کی طرف سے کوئی جوابی کارروائی نہیں ہوئی۔

عدم تشدد کارویہ

نکھلے مکرہ میں آنحضرت ﷺ نے تمام تر توجہ عقیدہ کی مضبوط بنیادیں استوار کرنے پر رکھی۔ یہ ذور عقیدہ توحید کو دل میں راجح کرنے کا تھا۔ اور ساتھ ہی ساتھ انقلابی تحریک کے کارکنان کی تربیت اس دور کا ایک اہم کام تھا۔ اللہ رب العزت اس عدم تشدد کے رویہ کو یوں بیان فرماتے ہیں :

﴿أَلَمْ تَرَ إِلَى الَّذِينَ قَيْلَ لَهُمْ كُفُوا أَيْدِيْكُمْ...﴾ (النساء : ۷۷)

”کیا تم نے ان لوگوں کو نہیں دیکھا جن سے کہا گیا تھا کہ اپنے ہاتھ روکے رکھو....“

آنحضرت ﷺ اپنے تمام ساتھیوں کو صبر کی نصیحت فرماتے اور انہیں تشدد کے جواب میں ہاتھ اٹھانے سے منع فرماتے تھے۔ آپ کی نظر میں تمام اہمیت اس بات کی تھی کہ اس انقلابی جماعت کے کارکنان کی ہمتمن طریقہ پر روحانی و اخلاقی تربیت کی جائے تاکہ وہ ہر قیمت پر اپنے نظریہ پر پچلگی کے ساتھ جنمے رہنے کی صلاحیت حاصل کر لیں۔ اس لحاظ سے یہ دنیا کا واحد انقلاب تھا جس میں تشدد کا مزاج قطعاً تھا بلکہ رافت و رحمت اور ﴿لَا إِنْكَرَاهَ فِي الدِّينِ﴾ کا تصور پایا جاتا تھا۔

ترزیکیہ نفس

آنحضرت ﷺ نے اس انقلابی جماعت کے کارکنوں کا ترکیہ نفس کیا اور ان کے اندر وہ جذبہ بیدار کیا جس کی بنا پر وہ ان تمام مصائب اور شدائد کو نہایت صبر سے برداشت کرنے پر تیار ہو گئے۔ آپ نے ان تمام مسلمانوں کے نفوس سے تمام بیماریوں کی بیخ کنی کی اور ان کی تربیت اس انداز میں فرمائی کہ نفس اماڑہ سے نفس مطمئنہ تک کاسفراں کے لئے سل ہو جائے۔ آپ کی تمام جدوجہد کی غرض و غایت اور مقصود و فتہاء انسانی نفوس کا ترکیہ تھا۔ (۱۱) قرآن کریم میں اللہ تعالیٰ نے آپ کے مقاصد بعثت میں ترکیہ نفس کا ذکر بار بار فرمایا ہے۔

فطري انقلاب

آنحضرت ﷺ نے جو انقلاب بربا فرمایا اس کی سب سے نمایاں خصوصیت یہ تھی کہ آپ نے انسانی نظرت کو اس کے اصل مقام پر ہی رکھا۔ یعنی اس انقلابی تحریک میں شامل

ہونے والوں کے لئے یہ شرط قطعاً نہ تھی کہ یہ لوگ کھانا پینا، اہل و عیال کے ساتھ رہنا چھوڑ دیں۔ حیاتیت کے پھیلائے ہوئے رہبانت کے تصور کی بھی نفی کر دی گئی اور اس تصور کو بھی جعلداریا گیا کہ انسان کے لئے فلاح کا راستہ بس یہی ہے کہ مادی و سائل اور دنیا سے رابطہ بالکل ختم کر لے۔ بلکہ آپ نے فطری تقاضوں کی مانعین بدلت کر انہیں شریعت کے تحت کر دیا۔

فاران کی چونٹوں سے اصلاح کی جودعوت شروع ہوئی تھی وہ نظرت انسانی کے بدلنے کی غرض سے نہ تھی بلکہ اس کا مقصد انسانی عادتوں کی دھاتوں کو خالص سانچوں میں دبایا چکی شکوں میں تبدیل کرنا تھا اور ان کے اختمار کے لئے راستوں کا مقرر کرنا تھا۔ (۱۲) آپ کا مقصد یہ تھا کہ انسان اپنی نظرت و جلت کو قائم رکھتے ہوئے نہایت عمدگی سے دین انقلاب کے مطلوبہ سانچے میں ڈھل جائے۔ آپ نے اس انقلابی تحريك کے کارکنان کی تربیت ایسی عمدگی سے کی کہ اقوام سابقہ کے بر عکس انہوں نے اللہ اور عباد اللہ سے بہترن انداز میں تعلق قائم کیا۔ اور یہ زمانہ آمیکا کہ انسان وہی تھے لیکن ان کے دلوں کی دنیا بدل گئی تھی، حلت و حرمت کے پیانے بدل گئے تھے، تہذیب و تمدن کے انداز بدل گئے تھے۔ یہی تھا وہ عظیم انقلاب جو حضور ﷺ نے دنیاۓ عرب میں برپا کیا جس سے سرزمین عرب ہی کیا ساری دنیا میں ایک تسلکہ مچا، ایک بھونچال آیا جس نے طاغوتی و جبروتی طاقتوں کو ہلا کر رکھ دیا..... عمر بن الخطبوؑ جیسے معزز قریشی بھی بلاں جبشی بن خطبوؑ کو "یا سیدی" کہہ کر پکارنے لگے۔ (۱۳) اس انقلاب میں اشتراکی انقلاب کی طرح انسان کو اس کی فطری حاجات و خواہشات سے روکنے کی کوئی شق نہ تھی۔

ہجرت مدینہ - نبی انصار کا ایک اہم سنگ میل

بعثت نبیؐ کے ۱۳ سال بعد آنحضرت ﷺ کو اللہ کی طرف سے اذن ہجرت ملا۔ اس ہجرت نے اس انقلاب کا رخ ایک نئی سمت میں موڑ دیا۔ کمی دور کی تمام آیات میں اللہ تعالیٰ نے بھی صبر کا حکم دیا۔ یہ تمام دور جہاد کا تو تھا لیکن قاتل کا نہیں۔ اب قاتل کا حکم تھا اور آپ کا انقلاب اب قاتل یعنی جہاد بالسیف کی طرف مزدگی تھا۔ اب تصادم کا دوسرا مرحلہ یعنی سلح تصادم کا وقت تھا۔ تصادم کا آغاز در حقیقت انقلابی جماعت کی طرف سے ہوا گا ہے اور تصادم انقلاب کا ناگزیر خاصہ ہوتا ہے۔ (۱۴)

اقدام اور مسلح تصادم کا مرحلہ

کی دو رتیبیت کا دور تھا۔ صبرکی حکمت یہ تھی کہ انقلابی جماعت کے ارکان خود کو اس حد تک پختہ کر لیں کہ پھر مسلح تصادم کا مرحلہ آئے تو جان بھلی پر رکھ کر رٹنے میں کوئی عار نہ سمجھیں۔ بھرت ایک کسوٹی تھی جس نے کمرے کھونے کو الگ الگ کر دیا۔ اب جبکہ کمرے اور ٹھیس لوگوں کی جماعت ایک جگہ جمع تھی تو یہ ضروری تھا کہ کفار پر اپنی عسکری طاقت کو بھی واضح کیا جائے۔ لذا آنحضرت ﷺ نے غزوہ بدروسے قبل ۸ مہینوں کا اہتمام کیا جن میں سے چھ میں خود تشریف لے گئے اور دو میں صحابہؓ کو ہی بھیجا۔ اس کے علاوہ آپ نے ٹکڑے کی تجارتی شاہراہ پر رکاوٹیں پیدا کرنے کا آغاز فرمایا۔ حضورؐ نے درحقیقت قریش کی رگ جان (Life Link) پر ہاتھ ڈالا، ان کے تجارتی قاتلوں کے راستوں کو مخدوش ہادیا اور اس طرح ان کی معاش کے لئے ایک خطرہ کھڑا فرمادیا۔^(۱۲) اس کارروائی کا مقصد کفار کو یہ احساس دلانا تھا کہ اب ہم تمہارے ہاتھوں اذیتیں برداشت کر کے چپ رہنے والے نہیں بلکہ ایک طاقت ہیں اور ایسی طاقت کہ تمہارا سامان خورد و نوش تک تم سے چھین سکتے ہیں۔ گویا بھرت کے ساتھ ہی مرافق انتقلاب میں سے پانچواں مرحلہ یا یوں کہنے کہ تصادم کا دوسرا مرحلہ (Phase) شروع ہو گیا۔^(۱۳)

لذا اس دور میں آنحضرت ﷺ ایک مدیر جرنیل اور کامیاب سیاستدان کے روپ میں نظر آتے ہیں۔ اور کسی دور کے بالکل بر عکس یہ دور مسلح تصادم کے واقعات سے بھرپور ہے۔ غزوہ بدروسے لے کر غزوہ احزاب تک کا زمانہ اس انقلاب کے مسلح تصادم کا زمانہ تھا۔ اور کفار نے تمام عرب کے جمع ہونے کے باوجود بھی سمجھ لیا کہ اب یہ انقلاب نہ صرف عرب کے اندر پھیلے گا بلکہ یپرونی عرب بھی اسی کا بول بالا ہو گا۔ دوسری طرف اب بھرت کے بعد مسلمانوں کو ایک محفوظ نمکانہ میسر آگیا تھا، جہاں سیاسی طور پر بھی مسلمانوں کو بر تروزیشن حاصل تھی، چنانچہ وہاں گویا ایک باقاعدہ اسلامی ریاست ابتدائی درجے میں معرض وجود میں آ چکی تھی۔ اس کیلئے قواعد اور ہر شعبہ زندگی سے متعلق امور میں احکامات وہ ایات کا ہونا بھی ضروری تھا۔ لذا اب ہم انقلاب نبویؐ کے اس رخ کا جائزہ لیں گے جو کہ ریاست مدینہ کے قیام کے بعد سامنے آئے۔

سیاسی انقلاب

آنحضرور ملکہ سعیدہ نے مروجہ سیاسی نظام کو جو کہ کسی ایک مرکز کے بجائے قبائلی سرداری پر مشتمل تھا، ترک کر کے نیا اور مفید سیاسی نظام پیش کیا۔ آپ نے سرداریا حاکم کے عوام الناس سے برتر ہونے کے تصور کو جھٹلا کر ((سید القوم خادمہم)) کا تصور دیا۔ گویا انسانوں کے انسانوں پر سلطنت کو ختم کر دیا اور اللہ رب العزت کے پیش کردہ اصول ﴿وَشَاءِرُّهُمْ فِي الْأَمْرِ﴾ کو حقیقتاً نافذ کر دیا۔ دنیا کا پہلا منشور ”میشاق مدینہ“ وجود میں آیا جس کی حیثیت ریاست مدینہ کے عبوری دستور کی تھی۔

درحقیقت حضور اکرم ﷺ کے پیش نظر جماں اعتقادی اور اخلاقی انقلاب تھا وہاں پوری اہمیت کے ساتھ سیاسی انقلاب بھی تھا۔ جماں فرد کی اصلاح مطلوب تھی وہاں تمدن کی درستی بھی مطلوب تھی۔ دوسرے لفظوں میں حضور اکرم ﷺ نے انسان کو ایک اجتماعی وجود کی حیثیت سے سامنے رکھا اور اس کی اصلاح اس کے جملہ تمدنی رابطوں سمیت کرنا چاہی۔ (۱۷)

آپ کے براپا کردہ انقلاب کا عملی مظہر خلافت راشدہ کے خاتمہ تک اپنی اصل شکل میں جلوہ گر رہا۔ یہاں تک کہ حضرت عمر بن ابی داؤد کو گشت کرتے نظر آتے ہیں، تاکہ خبر رکھ سکیں کہ کسی کی کوئی ضرورت پوری ہونے سے رہ تو نہیں گئی۔

اقتصادی انقلاب

آنحضرور ملکہ سعیدہ نے زندگی کے دیگر شعبوں کے ساتھ ساتھ اقتصادی شعبہ میں بھی انقلاب برپا کیا۔ ایک ایسے معاشرے میں، جماں ناداروں کا کوئی پر سان حال نہ تھا، آپ نے گردشی زر کا بہترن اصول دے کر ان غریبوں کی مدد فرمائی۔ سود کا خاتمہ کیا، جو کمزور طبقہ کے لوگوں کو کسی موزی جانور کی طرح چوس رہا تھا۔ اللہ رب العزت نے ﴿إِنَّمَا الْزَكْوَةُ﴾ کا حکم دیا۔ آپ نے اسے حقیقتاً نافذ فرمادیا اور فرمایا :

((من آتاه اللہ مالاً فلم يود زکاته مثل له يوم القيمة شجاع اقرع
له زبستان يطوقه يوم القيمة ثم يأخذ بلہزمتیہ یعنی شدقیہ ثم

يقول انا مالک انا کنترک۔ ثم تلا ﴿وَلَا يَخْسِبُنَّ الَّذِينَ يَتَحَلَّوْنَ بِمَا أَنْهَمُ اللَّهُ مِنْ فَضْلِهِ هُوَ خَيْرٌ لَّهُمْ، بَلْ هُوَ شَرٌّ لَّهُمْ، سَيِّطَرُ قُوَّةٍ مَا يَخْلُوْا بِهِ يَوْمَ الْقِيَمةِ﴾ الاية) (۱۸)

”جس کو اللہ نے مال دیا اور اس نے اس کی زکوٰۃ ادا نہ کی تو قیامت کے دن اس کامال سمجھے سانپ کی شکل میں اس کے پاس لاایا جائے گا، اس کے دو لبے دانت ہوں گے اور وہ سانپ قیامت کے دن اس کے گلے کاطوق بن جائے گا، پھر اس کے دونوں جبڑوں کو ڈسے گا اور کے گا میں تیرا مال ہوں، تمرا خزانہ ہوں۔ پھر آپ نے یہ آیت پڑھی : ”جن لوگوں کو اللہ نے اپنے فضل سے نوازا ہے پھر وہ بھل سے کام لیتے ہیں وہ اس گمان میں نہ رہیں کہ یہ بھل ان کے لئے اچھی ہے۔ نہیں، یہ ان کے حق میں نہایت بری ہے۔ جو کچھ وہ اپنی سمجھوی سے جمع کر رہے ہیں وہی قیامت کے روزان کے گلے کاطوق بن جائے گا۔“

اشترائی جس گردشی دولت کاراگ الاتے ہیں اور جو انقلاب لاکھوں انسانوں کا خون بمانے کے بعد لائے ہیں اس کی بنیاد بہترین اور مفید ترین شکل میں چودہ سو برس قبل رکھدی گئی تھی، جب کہا گیا :

﴿وَالَّذِينَ يَكْنِزُونَ الْذَّهَبَ وَالْفِضَّةَ وَلَا يَنْفَقُونَهَا فِي سَبِيلِ اللَّهِ فَبَشِّرْهُمْ بِعَدَابٍ أَلِيمٍ﴾ (التوبہ : ۳۲)

”اور جو لوگ سونے اور چاندی کو جمع کرتے ہیں اور اسے اللہ کی راہ میں خرج نہیں کرتے تو انہیں دردناک عذاب کی بشارت دے دیجئے۔“

ایک جدید فلاہی مملکت حتیٰ کہ کیونزم بھی اقتصادی انصاف میں ان حدود سے آگے نہیں جا سکتی جو سروبر کائنات مہیں نے تھیں فرمائی ہیں۔ قرآن مجید کی اصطلاح میں ان دونوں کا مقصد ضرورت مندوں کو ”کھانا کھلانا“ ہے۔ بشرطیکہ اس کھانا کھلانے کو اس کے لغوی معنوں میں نہ لیا جائے۔ (۱۹)

علمی و سائنسی انقلاب

عربوں کے ہاں لکھنے پڑھنے کا کوئی رواج نہ تھا۔ تو ہم پرستی کی بنیادی وجہ ہی جہالت

تھی۔ اسی لालی کا شاخصانہ تھا کہ کوئی ستاروں کو پوچھتا تھا، کوئی سورج کو دیکھتا تھا۔ مظاہر فطرت سے خوفزدگی علم کی عدم موجودگی کی وجہ سے ہی تھی۔ حتیٰ کہ یورپ بھی انہیروں کا ٹھکار تھا، اور ہائی جیشا جیسی معلمہ کو بھیانہ انداز میں قتل کر دینا اسی لालی وجہیت کا مظہر تھا۔

آپ نے علم پر توجہ دی، حصول علم کو ضروری قرار دیا اور اللہ کے فرمان کو بسراحت بیش کیا: ﴿فَلْمَنِعْ لَيْسُوا مِنْهُ بِالْأَذْيَانِ يَقْلِمُونَ وَالَّذِينَ لَا يَقْلِمُونَ﴾ (الزمر: ۹) ”آپ کہ دیجئے: کیا جانے والے اور نہ جانے والے برابر ہو سکتے ہیں؟“ اور آنحضرت ﷺ نے علم و حکمت کی اہمیت پر زور دیتے ہوئے فرمایا: ((الْعِكْمَةُ ضَالَّةُ الْمُؤْمِنِ فَحَيْثُ وَجَدَهَا هُوَ أَحَقُّ بِهَا)) ”” حکمت مومن کی گشادہ چیز ہے، وہ اسے جمال پائے اس کا زیادہ حقدار ہے۔“

یورپ جس سائنسی ترقی کا عالمبردار ہے، اس سائنس کا آغاز پیغمبر انقلاب ﷺ نے ہی کیا تھا۔ مشاہدہ اور تحقیق کی طرف اللہ نے اس انداز میں توجہ دلائی ہے:

﴿أَفَلَا يَنْظَرُونَ إِلَى الْأَيْلِ كَيْفَ خُلِقَتْ ۝ وَإِلَى السَّمَاءِ كَيْفَ رُفِعَتْ ۝ وَإِلَى الْجِبَالِ كَيْفَ نُصِبَتْ ۝ وَإِلَى الْأَرْضِ كَيْفَ مُطَحَّثَتْ ۝﴾ (الغاشیہ: ۱۷-۲۰)

”کیا نہیں دیکھتے اوتھوں کی طرف کہ کیوں کھرپیدا کئے گئے اور آسمان کی طرف کہ کیوں کھربند کیا گیا اور پہاڑوں کی طرف کہ کیوں کھرگاڑے گئے اور زمین کی طرف کہ کیوں کھرچھائی گئی۔“

آنحضرت ﷺ کی یہ دعا سائنسی طرز فکر کی نمائندگی کرتی ہے:

((اللَّهُمَّ اكْشِفْ لِنِي وُجُوهَ الْحَقَّاَقِ))

”اے اللہ میرے لئے حقائق کو کھول دے۔“

اس سے ثابت ہوتا ہے کہ اسلام اور داعی اسلام (یعنی داعی انقلاب معاشرے میں موجود اندھی تقیید کے رجحان کے بر عکس غور و فکر اور مشاہدہ کی طرف دعوت دیتے تھے۔ گویا مگر اہوں کو راہ راست پر لانا، دنائی سکھانا اور پاکیزہ ہنانا پیغمبر اسلام ﷺ کی تعلیم کا طرہ امتیاز تھا۔ جالیں قومیں عقل مند بن گئیں۔ خونخوار، وحشی، شراب خور اور درنہ

صفت، پاکباز، رحیم، شفیق اور امن بن گئے۔ جرائم کا نشان مٹ گیا۔ (۲۲)

غیر خونی انقلاب

آنحضرور مہاتما کے بپا کردہ انقلاب کی نہایت اہم اور سب سے زیادہ قابلِ تحسین خوبی یہ ہے کہ یہ انقلاب بلاشبہ غیر خونی انقلاب تھا۔

دنیا کا عظیم ترین اسلامی انقلاب عارِ حرا، دارِ ارقم، حرم کعبہ، سوقِ عکاظ، شعبِ بنی ہاشم، غارِ ثور، مسجد قبا، بدرو، أحد اور خندق و حسین سے ہوتا ہوا فتحِ کعبہ پر منحصر ہوتا ہے۔ اور اس آخری صرکے میں کسی کاخون نہیں بتتا۔

حضور مسیح اعلیٰ نے ہر معاملہ میں اور ہر مرحلہ پر حتی الامکان کوشش کی کہ تعمیر کی جائے تحریک نہ ہو۔ روایتی طور پر لاشوں کا ہشله کرنے کا رواج تھا، آپ نے اس کی ممانعت فرمائی۔ قیدیوں کے ساتھ بہترن سلوک کیا، یہاں تک کہ دس سالہ مدنی دورِ سلطنتِ قاصدوم سے بھرپور ہے، لیکن اس میں انسانی جان کی ارزانی اس حد تک بھی نہیں ہے جتنی کہ عربوں کے ہاں صرف ایک جنگ میں ہوا کرتی تھی۔

صدر اول کا یہ عظیم ترین اسلامی انقلاب تاریخ کا عظیم ترین انقلاب تھا جس نے انسانی تاریخ کے دھارے کو موڑ دیا۔ اتنے بڑے انقلاب میں مقتولین کی تعداد اتنی کم ہے کہ اسے غیر خونی انقلاب کہا جاسکتا ہے۔ (۲۳) اگر ہم اپنے جدید دور کے انقلابات پر نظر دوڑائیں تو پتہ چلتا ہے کہ انسانی خون کی جتنی تاقدیری اس جدید دور کے منذب لوگوں نے کی ہے تاریخ انسانی کے عظیم ترین انقلاب میں اس کا عشر عشر بھی نہ تھا۔

فرانس نے جب جمورویت کے لئے ایک جموروی انقلاب بپا کیا تو اس کے لئے اسے اتنی قربانی دینی پڑی کہ فردآ فردآ انسانوں کو قتل کرنا وہاں ممکن نہ رہا تو گلوٹین ایجاد کرنی پڑی جو انسانوں کے سروں کو نابریلوں کی طرح اڑا دیتی۔ حصولِ جمورویت کی اس مشین کو فرانس کے اندر جگہ جگہ بستیوں کے چوکوں میں نصب کیا گیا تاکہ آنے والی جمورویت کی دیوبی کے سامنے انسانی خون کا بے بہادر یہ پیش کیا جاسکے۔ چنانچہ اس انقلابِ جمورویت کے لئے، جو بعد میں صرف لفظوں کی بازی گری بن کر رہ گیا، اندراز ۲۲ لاکھ انسانوں کو گلوٹین کی بھینٹ چڑھایا گیا اور ہر سفید پوش انسان کو تکوار کی دھار پر سے گزار دیا گیا۔

اسی طرح جب روس میں اشتراکی انقلاب آیا جو خود بھی صرف نصف انسانیت کے سائل کا حل پیش کرنے کا مدعا تھا تو ایک کروڑ سے زائد انسان قتل و غارت اور بر قافی قید خاتوں میں موت کے حوالے کر دیتے گئے۔ (۲۴) جبکہ نبوی انقلاب میں مقتولین کی تعداد انتہائی حیرت انگیز حد تک کم ہے۔ دنیا کے چھوٹے چھوٹے انقلابات میں بھی ہزاروں لاکھوں جانیں ختم ہو جاتی ہیں اور مال و اسباب کی یربادی کا تو کوئی اندازہ ہی نہیں، لیکن نبی اکرم ﷺ کے مبارک ہاتھوں سے جو انقلاب بربپا ہوا اس کی عظمت اور وسعت کے باوجود شاید ان نفوس کی تعداد چند سو سے زائد ہونے ہو گی جو اس ساری جدوجہد کے دوران حضور ﷺ کے ساتھیوں میں سے شہید ہوئے یا مختلف گروہ کے آدمیوں میں سے قتل ہوئے۔ پھر یہ بات بھی نہایت درجہ اہمیت رکھتی ہے کہ دنیا کے معمولی انقلابات میں بھی ہزاروں لاکھوں آبرو میں فاتح فوجوں کی ہوں کا شکار ہو جاتی ہیں۔ لیکن محمد رسول اللہ ﷺ کی قیادت میں بربپا ہونے والے اس انقلاب میں ہمیں کوئی ایک واقعہ بھی ایسا نہیں ملتا ہے کہ کسی کے ناموس پر دست درازی ہوئی ہو۔ (۲۵)

ماحصل

نبوی انقلاب ایک ایسا جامع موضوع ہے کہ اس پر جو کچھ بھی لکھا جائے اور اس کے جتنے بھی خصائص بیان کئے جائیں پھر بھی ان حیرت انگیز اثرات کا مکمل احاطہ کرنا بہت مشکل ہے جو اس انقلابِ عظیم کی بدولت مرتب ہوئے۔ یہ ایک نادر و نایاب انقلاب ہے۔ ایک ایسا نور جو غارِ حراء سے پھونٹا، داعیِ عظیم کی زبان سے لا إله إلا اللہ بن کر لکلا، یہ اولین اعلانِ توحید جو کوہ صفا پر ہوا تھا فرقتہ اذانِ بلال بن کر گوئیختے لگا۔ پھر کچھ ہی عرصہ کے بعد تمام عرب سے اسی صدائے لا إله إلا هو کی بازگشت سنائی دینے لگی۔ یہ مججزہ تو پوری انسانی تاریخ میں ایک ہی بارہ و نما ہوا تھا کہ ایک فرد محدث (مشہور) نے دعوت کا آغاز بھی فرمایا، ابلاغ و تبلیغ اور نشر و اشاعت کے جملہ تقاضے بھی پورے کئے، پھر جن لوگوں نے دعوت کو قبول کیا اُنہیں نہ صرف جمع کیا بلکہ ایک نہایت مضبوط اور محکم تنظیمی سلسلے میں مسلک کیا، پھر ان کا تزکیہ بھی کیا اور تعلیم و تربیت کے تمام ترقاضے بھی پورے کئے۔ پھر اولاد عدم تشدد اور صبر محض، پھر اقدام اور چیخنگ اور بالآخر مسلح قصادم کے مراحل سے بھی

گزارا، اور ہر مرحلے پر بغض نفس خود ہی قیادت فرمائی حتیٰ کہ سپہ سالاری کے جملہ فرائض بھی ادا کئے اور کل نیس برس کے عرصہ میں یہ سارے مراحل طے کر کے لاکھوں مرینج میل پر پھیلے ہوئے ملک میں انقلاب کی تحریک فرمادی اور اللہ کے دین کو غالب کر دیا۔ (۲۶)

اگرچہ یہ نہایت ہی محیر العقول واقعہ ہے اور اسے مجذہ کہا جاسکتا ہے، تاہم یہ بات لازماً ذہن میں رہنی چاہئے کہ ارشادِ ربانی ہے : «لَيَسْ لِلْإِنْسَانِ إِلَّا مَا سُقِيَ» ۔ ”نہیں ہے انسان کے لئے مگر جس کی وہ کوشش کرے۔“ یقیناً بر کے میدان میں فرشتے نصرت الہی کے ساتھ اترے تھے لیکن نہایت بے سرو سامانی کے باوجود کفار کے لفکر جرار کا سامنا کرنے کا مضبوط اور بہت دلیرانہ فیصلہ کرنے کے بعد۔ بلاشبہ نبی ﷺ کو تائیدِ الہی حاصل تھی لیکن اس راہ میں جتنی مشکلات آپ نے برداشت کیں کسی اور نہ کیں۔ جن آزمائشوں سے آپ کے اصحاب رضی اللہ عنہم گزارے گئے وہ ہمارے روئیئے کھڑے کر دینے کے لئے کافی ہیں۔ دراصل کسی بھی کام کو کامیابی سے انجام تک پہنچانے کے لئے اخلاص بہت ضروری ہے اور داعیِ انقلاب نبی ﷺ رسول اللہ ﷺ اور ان کے کارکنان میں یہ اخلاص انتہائی موجود ہے۔

یہی وجہ تھی کہ اتنا بڑا انقلاب نہایت قلیل عرصہ میں اور بہت پُر سکون انداز میں انجام پاگیا۔ قرن اول کے ان عظیم مجاہدوں کی زندگیاں ایسی حیران کن ہیں کہ اگر تاریخی شواہد موجودہ ہوں تو یہ محض فرضی داستانیں ہی محسوس ہوں۔

خود نہ تھے جو راہ پر اوروں کے ہادی بن گئے
کیا نظر تھی جس نے مردوں کو سیحا کر دیا

ایک طرف انقلاب فرانس میں گلوٹین سے سر کائٹے کا منتظر یکیں اور دوسری طرف فتح نکلے کامبارک دن ذہن میں لاائیں اور اس آواز کو سنیں جو اس عظیم ہستی رحمۃ للعالمین ﷺ کے مبارک لبؤں سے ادا ہوتی ہے۔ ”اللیوْمَ يَوْمَ الْمَرْحَمَةِ“۔ یہ لوگ جن کو معاف کر دیا گیا ہے ان میں بدترین دشمن بھی ہیں اور وہ بھی جنوں نے اذیتیں دینے میں کوئی دقتہ فروگز اشتہ نہ کیا تھا۔ صرف چار بیان پانچ لوگوں کو قتل کرنے کا حکم ہوتا ہے اور پھر ان میں سے بھی نصف معاف کر دینے جاتے ہیں۔

کیا دنیا ایسے انقلاب کی کوئی بھی مثال پیش کر سکتی ہے؟ قطعاً نہیں۔ جو صفات سیدنا محمد ﷺ کی ذات باہر کات میں جمع تھیں وہ کسی اور میں ہو ہی نہیں سکتیں۔ اس انقلاب نے کسی انسان کو سرمایہ دار ادا نظام میں زندگی کی بنیادی ضرورتوں سے محروم ہو کر ترپنے سنکنے کا موقع نہیں دیا۔ کسی ذی روح کو سامنہ بر فانی کی پوس میں ایڈیاں رگڑ رگڑ کر مرنے کے لئے نہیں چھوڑا۔ اس انقلاب نے عورت کو مصنوعات کی نمائش کی آڑ میں کھلوٹا یا شوپیں نہیں بنایا اور نہ ہی اسے مشترکہ ملکت کے زمرے میں شامل کیا، بلکہ اسے دہ عزت دی جس کی دنیا میں کوئی بھی مثال نہیں ہے۔ اس انقلاب نے جائیدار ادازہ انداز میں ایک انسان پر دوسرے انسان کے تسلط کو بھی ختم کر دیا۔

دوسری طرف یہ ایک جامع انقلاب ہے۔ آپ نے محض قومیت، محض اخلاق یا محض اقتصادی اصلاح کا بیڑہ نہیں اٹھایا بلکہ ایک مضبوط عقیدہ پر جمانے کے بعد اور ترکیہ نفس کے ساتھ ان سب کی اصلاح فرمائی۔ کیا اب بھی ہمیں ضرورت ہے کہ ہم مغرب سے جمہوریت مستعار لے کر اپنی جانیں عذاب میں ڈالیں؟ یا مارکس لینن کے اندر ہے قوانین پر چل کر اپنے ان حقوق کو، جو شریعت اسلامیہ نے ہمیں دیئے ہیں، از خود ہی ساقط کر لیں؟ اس وقت یہ فیصلہ خود امت مسلمہ کے ہاتھ میں ہے کہ اسے کیا کرتا ہے؟ اور اگر ہم نے اب بھی فیصلہ نہیں کیا تو پھر ۔۔۔ ”ہماری داستان تک بھی نہ ہو گی داستانوں میں“ ۔۔۔

ان چند صفات میں نہایت اختصار سے نبوی منہاج انقلاب کا جائزہ لیا گیا ہے۔ اب ہمیں یہ دیکھنا ہے کہ ہم اس وقت جن احتروالات کا شکار ہیں ان کو اس انقلاب کے طریق پر چلتے ہوئے کس طرح درست کیا جاسکتا ہے — **وَمَا تَؤْتُوا فِيْقَيْنَ الْأَبَالَلُهُ**

حوالی

(۱) اکبر شاہ نجیب آبادی، مولانا۔ تاریخ اسلام، ص: ۲۶

(۲) امیر علی سید۔ روح اسلام (مترجمہ بادی حسین)، ص: ۴۲

(۳) ابن منظور افرغی۔ لسان العرب۔ ج-۱۔ ص: ۶۸۶

(۴) المسجد۔ ص: ۳۲۵

- (۵) راغب اصفهانی، امام۔ مفردات القرآن۔ ص: ۷۴۲
- (۶) خالد علوی ڈاکٹر۔ انسان کامل۔ ص: ۱۹۳
- (۷) خورشید احمد گیلانی، صاحبزادہ۔ روح انقلاب۔ ص: ۹
- (۸) ابو عیسیٰ محمد بن عیسیٰ ترمذی، جامع ترمذی۔ ج ۲، ص: ۳۲۸
- (۹) اسعد گیلانی، سید، رسول اکرم ﷺ کی حکمت انقلاب۔ ص: ۳۵۶
- (۱۰) امیر علی، سید، روح اسلام۔ ص: ۳۳۷
- (۱۱) شبیر احمد منصوری۔ مجلہ القلم۔ ص: ۳۳۳
- (۱۲) ابو احمد عبد اللہ لودھانوی۔ عالی مشکلات کا یقینی حل۔ ص: ۳۰
- (۱۳) خادم حسین شاہ احمد بادی کامل۔ ص: ۲۸۹-۲۹۰
- (۱۴) اسرار احمد ڈاکٹر۔ منبع انقلاب نبوی۔ ص: ۱۰۰
- (۱۵) اسرار احمد ڈاکٹر۔ منبع انقلاب نبوی۔ ص: ۱۳۲-۱۳۳
- (۱۶) اسرار احمد ڈاکٹر۔ منبع انقلاب نبوی۔ ص: ۱۲۲
- (۱۷) نیسم صدقی۔ محسن انسانیت۔ ص: ۳۸
- (۱۸) محمد بن اسماعیل بخاری، امام۔ الجامع الصحیح البخاری۔ ج ۲، ص: ۳۳۳
- (۱۹) کوثر نیازی، مولانا۔ پیغمبر انقلاب۔ نقوش رسول نمبر ج ۲، ص: ۲۸
- (۲۰) ابو عیسیٰ محمد بن عیسیٰ ترمذی۔ جامع ترمذی۔ ج: ۳۔ ص: ۳۸۲
- (۲۱) عبدالرحمن، عشقی۔ اسلام اور انقلاب۔ ص: ۱۹۶
- (۲۲) خورشید احمد گیلانی، صاحبزادہ۔ روح انقلاب۔ ص: ۳۶
- (۲۳) وحید الرحمن خان، مولانا۔ پیغمبر انقلاب۔ ص: ۸۲
- (۲۴) اسعد گیلانی، سید۔ رسول اکرم ﷺ کی حکمت انقلاب۔ ص: ۲۵۸-۲۵۹
- (۲۵) امین احسن اصلاحی، مولانا۔ سیارہ ڈا جست رسول نمبر ج ۲، ص: ۳۲
- (۲۶) اسرار احمد ڈاکٹر۔ عظیم پاک و ہند میں اسلام کے انقلابی فکر کی تجدید و تعمیل اور اس سے انحراف کی راہیں، ص: ۶۹

قرآن حکیم کی مقدس آیات اور احادیث آپ کی وینی معلومات میں اضافے اور تبلیغ کے لئے شائع کی جاتی ہیں۔ ان کا احترام آپ پر فرض ہے فلا اجنب صفات پر یہ آیات درج ہیں ان کو صحیح اسلامی طریقہ کے مطابق بے حرمتی سے محفوظ رکھیں۔